

فنکشنز

تدریسی مقاصد: (Student Learning Outcomes)

- فنکشنز کا تصور اور ان کی اقسام کی وضاحت
- فنکشنز کے استعمال کے فوائد کی وضاحت
- فنکشنز کے سگنچر (نام، آرگومینٹس، ریٹرن ٹائپ) کی وضاحت
- فنکشنز سے متعلق اصطلاحات کی وضاحت۔
- فنکشن کی تعریف
- فنکشن کا استعمال
- C لینگویج کو استعمال کرتے ہوئے درج ذیل فنکشنز لکھنا:
- ایک فنکشن جو دو انٹیجر (integer) ویری ایبلز بطور آرگومینٹ لے اور ان کی حاصل واپس کرے۔
- ایک فنکشن جو تین متغیرات لے اور ان کا درمیان والا نمبر واپس کرے۔



یونٹ کا تعارف (Unit Introduction)

کسی بھی مسئلے کو حل کرنے کی اچھی حکمت عملی یہ ہے کہ اسے چھوٹے چھوٹے حصوں میں تقسیم کر دیا جائے۔ ایک ایک حصے کا حل نکال کر ان سب کو اکٹھا کرنے سے پورے مسئلے کا حل مل جاتا ہے۔ سارا وقت پورے مسئلے کے بارے میں سوچنے کے بجائے ایک وقت میں ایک چھوٹے حصے پر غور کرنا آسان ہوتا ہے۔ مسئلے کا حل نکالنے کی اس حکمت عملی کو تقسیم کرنا اور فتح کرنا (Divide and conquer) کہتے ہیں۔ پروگرامنگ لینگویج میں ہمارے پاس فنکشنز ہوتے ہیں جو پروگرامنگ کے سوال کو حل کرنے کے لیے تقسیم کرنے اور فتح کرنے کی حکمت عملی استعمال کرتے ہیں۔ اس باب میں ہم فنکشنز کا تصور ان کے فوائد اور ان کے ساتھ کام کرنے کا طریقہ سیکھیں گے۔

5.1 فنکشنز (Functions)

فنکشن سٹیٹمنٹس کا ایک بلاک ہے جو ایک خاص کام انجام دیتا ہے مثلاً printf ایک فنکشن ہے جو کمپیوٹر کی سکرین پر کچھ بھی دکھانے کے لیے استعمال ہوتا ہے۔ scanf ایک فنکشن ہے جو صارف سے ان پٹ لینے کے لیے استعمال ہوتا ہے۔ ہر پروگرام میں ایک main فنکشن ہوتا ہے۔ جو صارف کے مطلوب افعال پروگرام کو سرانجام دیتا ہے۔ اسی طرح ہم اور فنکشنز بھی لکھ سکتے ہیں۔ اور انہیں کئی مرتبہ استعمال کر سکتے ہیں۔

5.1.1 فنکشنز کی اقسام

بنیادی طور پر فنکشنز کی دو اقسام ہیں:

- 1- بلٹ ان فنکشنز (Built-in Function)
- 2- یوزر ڈیفائنڈ فنکشنز (User-Defined Function)

بلٹ ان فنکشنز (Built in Function)

وہ فنکشنز جو C کی سٹینڈرڈ لائبریری میں موجود ہیں بلٹ ان فنکشنز کہلاتے ہیں۔ یہ فنکشنز عام طور پر ریاضی کے حساب کتاب، سٹرنگ آپریشنز، ان پٹ اور آؤٹ پٹ آپریشنز وغیرہ انجام دیتے ہیں مثلاً printf اور scanf بلٹ ان فنکشنز ہیں۔

یوزر ڈیفائنڈ فنکشنز (User-defined Function)

وہ فنکشنز جو پروگرامر ڈیفائن کرتا ہے یوزر ڈیفائنڈ فنکشنز کہلاتے ہیں اس باب میں ہم یوزر ڈیفائنڈ فنکشنز لکھنا سیکھیں گے۔

5.1.2 فنکشنز کے فوائد

فنکشنز سے ہمیں درج ذیل فوائد حاصل ہوتے ہیں :-

1۔ دوبارہ استعمال (Reusability)

فنکشنز کے ذریعے ہم کوڈ کو دوبارہ استعمال کر سکتے ہیں۔ اس کا مطلب یہ ہے کہ جب بھی ہمیں ایک فنکشن کی فنکشنیلٹی (Functionality) کی ضرورت ہو ہم اس فنکشن کو کال (call) کر سکتے ہیں۔ ہمیں سٹیٹمنٹس کا ایک سیٹ بار بار نہیں لکھنا پڑتا۔

2۔ کاموں کو الگ کرنا (Separation of Tasks)

فنکشن کے ذریعے ہم ایک کام کرنے کے کوڈ کو دوسرے کام کے کوڈ سے الگ کر سکتے ہیں۔ اگر ہمیں ایک فنکشن میں مسئلہ ہو تو اسے حل کرنے کے لیے پورے پروگرام کو چیک نہیں کرنا پڑتا۔ ہمیں صرف ایک فنکشن پر غور کرنا ہوتا ہے۔

3۔ مسئلے کی پیچیدگی سے نمٹنا (Handling the Complexity of Problem)

اگر ہم پورا پروگرام ایک پروسیجر کے طور پر لکھیں تو اس کی دیکھ بھال (manage) کرنا مشکل ہو جاتا ہے۔ فنکشنز کے ذریعے ہم پروگرام کو چھوٹے حصوں میں تقسیم کرتے ہیں اس سے مسئلے کی پیچیدگی کم ہو جاتی ہے۔


4۔ پڑھنے کی صلاحیت (Readability)

پروگرام کوئی فنکشنز میں تقسیم کرنے سے اس کو پڑھنا (سمجھنا) زیادہ آسان ہو جاتا ہے۔

5.1.3 فنکشن کا سگنیچر (Signature of Function):

فنکشن سٹیٹمنٹ کا ایک بلاک ہوتا ہے جو کچھ ان پٹ لیتا ہے۔ فنکشن کی ان پٹس کو پیرامیٹرز کہتے ہیں اور آؤٹ پٹ کو ریٹرن ویلیو (Return Value) کہتے ہیں۔ ایک فنکشن کے ایک سے زیادہ پیرامیٹرز تو ہو سکتے ہیں لیکن وہ ایک ہی قیمت ریٹرن کر سکتا ہے زیادہ نہیں۔

فنکشن سگنیچر فنکشن کی ان پٹس اور آؤٹ پٹ ڈیفائن کرتا ہے۔ فنکشن کے سگنیچر کا عام ڈھانچہ یہ ہے۔



فنکشن سگنچرز کی مثالیں:

ٹیبیل 5.1 میں کچھ فنکشنز اور ان کے سگنچرز کی تفصیل دی گئی ہے۔

فنکشن کی تفصیل	فنکشن سگنچر
ایک فنکشن جو ایک انٹیجر (int) ان پٹ لیتا ہے۔ اور اس کا مربع واپس کرتا ہے۔	<code>int square (int);</code>
ایک فنکشن جو مستطیل کی لمبائی اور چوڑائی ان پٹ لے اور اس کا احاطہ ریٹرن کرے۔	<code>float perimeter (float, float);</code>
ایک فنکشن جو تین انٹیجر (integers) ان پٹ لے اور ان میں سے سب سے بڑی ویلیو ریٹرن کرے۔	<code>int largest (int, int, int);</code>
ایک فنکشن جو دائرے کا رداس ان پٹ لے اور رقبہ ریٹرن کرے۔	<code>float area (float);</code>
ایک فنکشن جو ایک کریکٹر ان پٹ لے اور اگر وہ حرف علت ہو تو 1 ریٹرن کرے ورنہ 0 ریٹرن کرے۔	<code>int isVowel (char);</code>

ٹیبیل 5.1 کچھ فنکشنز اور ان کے سگنچرز

5.1.4 فنکشن کو ڈیفائن کرنا (Defining a function)

ایک فنکشن کے سگنچر سے یہ نہیں پتا چلتا کہ وہ کس کام کے لیے ہے۔ اس کے لیے فنکشن ڈیفینیشن (Function Definition) ہوتی ہے۔ ایک فنکشن ڈیفینیشن کا ڈھانچہ کچھ اس طرح سے ہے:

`return_type function_name (data_type var1, data_type var2,..., data_type varN)`

{

Body of the function

}

فنکشن کی باڈی ان سٹیٹمنٹس کا سیٹ ہوتا ہے جنہیں چلا کر فنکشن کوئی خاص کام سرانجام دیتا ہے۔ فنکشن سگنچر کے فوراً بعد { } قوسین میں لکھی گئی سٹیٹمنٹس فنکشن کی باڈی بناتی ہیں۔ درج ذیل مثال ایک فنکشن کو ڈیفائن کرتی ہے (showPangram) جو نہ تو کچھ ان پٹ لیتا ہے نہ کچھ ریٹرن کرتا ہے بس کمپیوٹر کی سکرین پر "A Quick Brown Fox Jumps Over the Lazy Dog" دکھاتا ہے۔

EXAMPLE CODE 5.1

```
void showPangram()
{
    printf("\nA quick brown fox jumps over the lazy
    dog.\n");
}
```

function name

چوں کہ درج بالا فنکشن کچھ ریٹرن نہیں کرتا اس لیے اس کی ریٹرن ٹائپ void ہے۔
آئیے! اب ایک اور مثال لیتے ہیں جو دو انٹیجر (integer) ان پٹ لے اور ان کی جمع ریٹرن کرے۔

EXAMPLE CODE 5.2

```
int add(int x, int y)
{
    int result;
    result = x + y;
    return result;
}
```

parameters of function

function name

return type

فنکشن کے اندر return ایک مطلوبہ لفظ ہے جو کالنگ (calling) فنکشن کو قیمت ریٹرن کرنے کے لیے استعمال ہوتا ہے۔

اہم نوٹ:

ایک فنکشن ایک سے زیادہ قیمتیں ریٹرن نہیں کر سکتا مثلاً:
درج ذیل سٹیٹمنٹ کے نتیجے میں کمپائلر ایرر دیتا ہے۔

```
return (4,5);
```

اہم نوٹ:

ایک فنکشن میں ایک سے زیادہ ریٹرن سٹیٹمنٹس ہو سکتی ہیں لیکن جیسے ہی ایک ریٹرن سٹیٹمنٹ چلتی ہے فنکشن کی کال ختم ہو جاتی ہے۔
فنکشن کی باڈی کی باقی سٹیٹمنٹس نہیں چلتیں۔

فنکشن کا استعمال:

ہمیں ایک فنکشن کو کال کرنا پڑتا ہے تاکہ وہ پروگرام کو سونپا گیا کام انجام دے فنکشن کال کے لیے یہ ڈھانچہ استعمال ہوتا ہے۔

function_name(value1, value2,..., valueN);

مثال کے طور پر درج ذیل پروگرام کو دیکھیں۔

EXAMPLE CODE 5.3

```
void main()
{
    printf("Hello from main()");
    showPangram(); ← function call
    printf("Welcome back to main()");
}
```

Output:

```
Hello from main()
A quick brown fox jumps over the lazy dog.
Welcome back to main()
```

ہم دیکھ سکتے ہیں کہ ایک پروگرام main فنکشن سے چلنا شروع کرتا ہے۔ جب کوئی فنکشن کال (مستطیل کے اندر) آتی ہے تو کنٹرول اس فنکشن کو ٹرانسفر ہو جاتا ہے۔ کال کیے گئے فنکشن کے ایگزیکیوٹ ہونے کے بعد کنٹرول واپس اس فنکشن کے پاس چلا جاتا ہے جس نے فنکشن کال کیا ہوتا ہے جیسے اوپر والی مثال میں main()۔

درج ذیل پروگرام 2 نمبر ان پٹ کے طور پر لیتا ہے اور ان کا مجموعہ ریٹرن کرتا ہے۔

درج ذیل کوڈ میں مستطیل کے اندر جو سٹیٹمنٹ ہے وہ پچھلے سیکشن میں ڈیفائن کیے ہوئے فنکشن "add" کو کال کرتی ہے۔

EXAMPLE CODE 5.4

```

void main ()
{
    int n1, n2, sum;
    scanf ("%d%d", &n1, &n2);
    sum = add (n1, n2);
    printf ("Sum is %d", sum);
}

```

function name

function call

function arguments

فنکشن کال میں n1 اور n2 فنکشن add() کے آرگومنٹس ہیں۔

فنکشن add() سے ریٹرن ہونے والے نتیجے کو محفوظ کرنے کے لیے متغیر sum ڈیکلیر کیا گیا ہے۔

فنکشن کو بطور آرگومنٹ پاس کیے گئے ویری ایبلز میں کوئی تبدیلی نہیں آتی۔ فنکشن ان ویری ایبلز کی ایک کاپی بناتا ہے اور صرف اس کاپی

میں تبدیلیاں کرتے ہیں۔

درج بالا مثال میں جب n1 اور n2 پاس کیے جاتے ہیں تو فنکشن ان ویری ایبلز کی کاپیاں بنالیتا ہے۔ ویری ایبل n1 کی کاپی x ہے اور

ویری ایبل n2 کی کاپی y ہے۔

اہم نوٹ:

جو قیمتیں فنکشن کو پاس کی جاتی ہیں وہ آرگومنٹس کہلاتی ہیں جب کہ فنکشن ڈیفینیشن میں جن ویری ایبلز میں یہ قیمتیں جاتی ہیں وہ فنکشن کے پیرامیٹرز کہلاتے ہیں۔

اوپر دی گئی مثال میں ویری ایبلز n1 اور n2 آرگومنٹس ہیں جو فنکشن add() کو پاس کیے گئے ہیں جبکہ فنکشن add() کے اندر ویری ایبلز x اور y اس کے پیرامیٹرز ہیں

اہم نوٹ:

ضروری نہیں کہ فنکشن کو جو ویری ایبلز پاس کیے جائیں ان کے نام وہی ہوں جو فنکشن کے پیرامیٹرز کے نام ہوں۔ البتہ ہم ایک جیسے نام بھی استعمال کر سکتے ہیں یہاں ایک اہم نکتہ یہ ہے کہ اگر ہم ایک جیسے نام استعمال کریں گے تو بھی فنکشن میں استعمال ہونے والے ویری ایبلز اصل ویری ایبلز کی کاپی ہوں گے۔ یہ درج ذیل مثال سے واضح کیا گیا ہے۔

EXAMPLE CODE 5.5

```
#include<stdio.h>

void fun(int x, int y)
{
    x = 20;
    y = 10;
    printf("Values of x and y in fun(): %d %d", x, y);
}

void main()
{
    int x = 10, y = 20;
    fun(x, y);
    printf("Values of x and y in main(): %d %d", x, y);
}
```

Output:

Values of x and y in fun(): 20 10

Values of x and y in main(): 10 20

اہم نوٹ:

- پروگرام میں فنکشنز کو ترتیب دیتے ہوئے درج ذیل نکات ذہن میں رکھیں۔
- 1- اگر کال کیے گئے فنکشن کی ڈیفینیشن کال کرنے والے فنکشن کی ڈیفینیشن سے پہلے آئے تو فنکشن سگنچر کال کرنے والے فنکشن کی ڈیفینیشن سے پہلے لکھنا ضروری ہے۔
 - 2- اگر کال کیے گئے فنکشن کی ڈیفینیشن کال کرنے والے فنکشن کے بعد میں آئے تو کال کیے گئے فنکشن کا سگنچر اس کال کرنے والے فنکشن سے پہلے لکھنا ضروری ہے۔
- نیچے دیے گئے دونوں کوڈسٹرکچرز درست ہیں۔

```
a) int add(int, int);
void main()
{
    printf("%d "add(4, 5));
}
int add(int a, int b)
{
    return a + b;
}
```

```
b) int add(int a, int b)
{
    return a + b;
}
void main()
{
    printf("%d "add(4, 5)
}
```

5.1 پروگرامنگ ٹائم (Programming Time)



ایک فنکشن `prime()` لکھیں جو ایک نمبر ان پٹ لے اور 1 ریٹرن کرے اگر نمبر مفرد ہو تو نہیں تو 0 ریٹرن کرے۔ اس فنکشن کو `main()` میں استعمال کریں۔

Program:

```
#include <stdio.h>
int prime (int n)
{
    for (int i = 2; i < n; i++)
        if(n % i == 0)
            return 0;
    return 1;
}
```

جاری ہے۔

```
void main()
{
    int x;
    printf ("Please enter a number: ");
    scanf ("%d", &x);
    if(prime(x))
        printf ("%d is a Prime Number", x);
    else
        printf ("%d is not a Prime Number", x);
}
```

5.2 پروگرامنگ ٹائم (Programming Time)



پراہم:
ایک فنکشن لکھیں جو ایک مثبت نمبر ان پٹ کے طور پر لے اور 0 سے لے کر اُس نمبر تک نمبروں کو جمع کرے اور حاصل جمع ریٹرن کرے۔

Program:

```
int digitsSum(int n)
{
    int sum = 0;
    for(int i = 0; i <= n; i++)
    {
        sum = sum + i;
    }
    return sum;
}

void main()
{
    int number;
    printf("Please enter a positive number: ");
    scanf("%d", &number);
```

جاری ہے۔

```
if(number >= 0)
{
    int sum = digitsSum(number);
    printf("The sum of numbers upto given number is
%d", sum);
}
else
    printf("You entered a negative number.");
}
```

خلاصہ

- فنکشن سٹیٹمنٹس کا ایک بلاک ہے جو ایک خاص کام انجام دیتا ہے۔
- C- سٹینڈرڈ لائبریری میں موجود فنکشنز بلٹ ان فنکشنز کہلاتے ہیں۔
- پروگرامر جو فنکشنز ڈیفائن کرتا ہے وہ یوزر ڈیفائنڈ فنکشنز کہلاتے ہیں۔
- فنکشن استعمال کرنے کے کچھ فوائد یہ ہیں: کوڈ کو دوبارہ استعمال کرنا، کاموں کو الگ کرنا، مسئلے کی پیچیدگی کو کم کرنا اور کوڈ کو پڑھنے کے قابل بنانا۔
- فنکشن سیگنچر فنکشن کے نام، ان پٹس اور آؤٹ پٹ کی وضاحت کرتا ہے۔
- فنکشن کو اس طرح ڈیفائن کیا جاسکتا ہے۔

return_type name (Parameters)

```
{
    Body of the Function
}
```

- فنکشن کی ریٹرن ٹائپ اس قیمت کی ڈیٹا ٹائپ ہوتی ہے جو فنکشن ریٹرن کرتا ہے۔
- فنکشن کا نام اس کے کام سے متعلق ہونا چاہیے۔
- پیرامیٹرز مختلف ڈیٹا ٹائپس کے متغیرات ہوتے ہیں جن میں فنکشن کو بطور ان پٹ پاس کی گئی قیمتیں رکھی جاتی ہیں۔
- فنکشن کی باڈی ان سٹیٹمنٹس کا سیٹ ہوتی ہے جنہیں چلا کر فنکشن مخصوص کام سرانجام دیتا ہے۔
- ایک فنکشن کو کال کرنے سے مراد اس فنکشن کو کنٹرول ٹرانسفر کرنا ہے۔
- فنکشن کال کے دوران جو قیمتیں فنکشن کو پاس کی جاتی ہیں وہ آرگیومنٹس کہلاتی ہیں۔
- جیسے ہم main() سے باقی فنکشنز کو کال کر سکتے ہیں ایسے ہی ایک یوزر ڈیفائنڈ فنکشن سے دوسرے یوزر ڈیفائنڈ فنکشن کو بھی کال کر سکتے ہیں۔

مشق

سوال نمبر 1: کثیر الانتخابی سوالات۔

- (1) فنکشن بلٹ ان یا _____ ہو سکتے ہیں:
- (الف) ایڈمن ڈیفائنڈ (ب) سرور ڈیفائنڈ (ج) یوزر ڈیفائنڈ (د) دونوں الف اور ج
- (2) C- سٹینڈرڈ لائبریری میں موجود فنکشنز _____ کہلاتے ہیں:
- (الف) یوزر ڈیفائنڈ (ب) بلٹ ان (ج) تکرار پر مبنی (د) تکراری
- (3) فنکشن کو پاس کی گئی قیمتیں _____ کہلاتی ہیں:
- (الف) باڈیز (ب) ریٹرن ٹائپس (ج) ارے (د) آرگومنٹس
- (4) char cd() {return = 'a';} اس فنکشن میں "char" _____ ہے:
- (الف) باڈی (ب) ریٹرن ٹائپ (ج) ارے (د) آرگومنٹس
- (5) فنکشنز کو استعمال کرنے کے فوائد _____ ہیں:-
- (الف) پڑھے جانے کی صلاحیت (ب) بار بار استعمال (ج) ڈیبگنگ میں آسانی (د) پہلے تینوں
- (6) اگر فنکشن باڈی میں تین ریٹرن سٹیٹمنٹس ہوں تو ان میں سے _____ چلیں گی:
- (الف) ایک (ب) دو (ج) تین (د) پہلی اور آخری
- (7) پڑھے جانے کی صلاحیت (readability) کوڈ کو _____ کرنے میں مدد دیتی ہے:
- (الف) سمجھنے (ب) تبدیل کرنے (ج) ڈیبگ کرنے (د) پہلے تینوں
- (8) _____ سے مراد کوڈ ایک اور فنکشن میں ٹرانسفر کرنا ہے:
- (الف) کالنگ (ب) ڈیفائننگ (ج) ری-رائٹنگ (د) انکلیوڈنگ (including)

سوال نمبر 2: درج ذیل کی تعریف کریں۔

- (1) فنکشنز (2) بلٹ ان فنکشنز (3) فنکشن پیرامیٹرز (4) بار بار استعمال (reusability)
- (5) فنکشن کو کال کرنا

سوال نمبر 3: درج ذیل سوالات کے مختصر جوابات لکھیں۔

- (1) آرگومنٹس اور پیرامیٹرز میں کیا فرق ہے؟ ایک مثال دیں۔
- (2) فنکشن ڈیفینیشن کے حصوں کی فہرست لکھیں۔
- (3) کیا یہ ضروری ہے کہ فنکشن ڈیفینیشن اور فنکشن کال کی ڈیٹا ٹائپس میں ہم آہنگی ہو؟ مثال کے ساتھ جواب کی توثیق کریں۔
- (4) فنکشنز استعمال کرنے کے فوائد کی وضاحت کریں۔
- (5) آپ کی -ورڈ return کے بارے میں کیا جانتے ہیں؟

سوال نمبر 4: کوڈ کے درج ذیل حصوں میں ایررز تلاش کریں۔

- a) `void sum (int a, int b)`
 {
 return a + b;
 }
- b) `void message ();`
 {
 printf ("Hope you are fine :)");
 return 23;
 }
- c) `int max (int a; int b)`
 {
 if (a > b)
 return a;
 return b;
 }
- d) `int product (int n1, int n2)`
 return n1*n2;
- e) `int totalDigits (int x)`
 {
 int count = 0;
 for (int i = x; i >= 1, i = i/10)
 count++;
 return count
 };

سوال نمبر 5: کوڈ کے درج ذیل حصوں کی آؤٹ پٹ تحریر کریں۔

```
a) int xyz (int n)
{
    return n + n;
}
int main()
{
    int p = xyz(5);
    p = xyz(p);
    printf ("%d ",p);
}

b) void abc (int a, int b, int c)
{
    int sum = a + b + c;
}
int main()
{
    int x = 4, y = 7, z = 23, sum1 = 0;
    abc (x, y, z);
    printf ("%d %d %d" x, y ,z);
}

c) int aa (int x)
{
    int p = x / 10;
    x++;
    p = p + (p * x);
    return p;
}
int main()
{
    printf ("We got %d ", aa(aa(23)));
}
```

```
d) float f3(int n1, int n2)
{
    n1 = n1 + n2;
    n2 = n2 - n1;
    return 0;
}
int main()
{
    printf ("%f\n", f3(3, 2));
    printf ("%f\n", f3(10, 6));
}
```

پروگرامنگ کی مشقیں

مشق نمبر 1:

ایک ایٹچر (integer) x کا مربع معلوم کرنے کے لیے `int square (int x);` فنکشن لکھیں۔

مشق نمبر 2:

ایک فنکشن `int power(int x, int y);` لکھیں جو x^y معلوم کر کے ریٹرن کرے۔

مشق نمبر 3:

ایک نمبر کا فیکٹوریل نکالنے کا فنکشن لکھیں۔

مشق نمبر 4:

ایک فنکشن لکھیں جو مثلث کے تین زاویے لے اور بتائے کہ یہ زاویے صحیح مثلث کے ہیں یا نہیں۔ ایک صحیح مثلث وہ ہوتی ہے جس کے تینوں زاویوں کا مجموعہ 180 ہو۔

مشق نمبر 5:

ایک فنکشن لکھیں جو رقم اور انٹرسٹ ریٹ لے اور انٹرسٹ کی رقم ریٹرن کرے۔

مشق نمبر 6:

ایک فنکشن لکھیں جو ایک نمبر ان پٹ لے اور سپیسز کے ساتھ اس کے ہندسے پرنٹ کرے۔

مشق نمبر 7:

کسی نمبر کا ٹیبل پرنٹ کرنے کا فنکشن لکھیں۔

اصطلاحات

- \n: یہ بتاتا ہے کہ کرسر کو اگلی لائن کے شروع میں لے کر جانا ہے۔
- \t: یہ بتاتا ہے کہ کرسر کو افقی طور پر اگلے ٹیب سٹاپ پر لے کر جانا ہے۔ ایک ٹیب سٹاپ آٹھ سپیسز کا مجموعہ ہوتا ہے۔
- آرگومنٹس: وہ قیمتیں جو فنکشن کال کے دوران فنکشن کو پاس کی جاتی ہیں۔
- ارٹھمیٹک اوپریٹرز: یہ ارٹھمیٹک فنکشنز کی قیمت نکالنے کے لیے ڈیٹا پر حساب کتاب کرنے میں استعمال ہوتے ہیں۔ +, -, *, /, %
- ارٹھمیٹک اوپریٹرز ہیں۔
- ارے کی انیشلائزیشن: پہلی مرتبہ ارے میں قیمتیں لکھنا۔ ایک ارے کو ڈیکلیریشن کے وقت یا اس کے بعد انیشلائز کیا جاسکتا ہے۔
- ارے کا سائز: زیادہ سے زیادہ آرگومنٹس کی تعداد جو ایک ارے میں رکھے جاسکتے ہیں۔
- ارے: ایک ڈیٹا سٹرکچر جو کمپیوٹر کی میموری میں اکٹھی لوکیشنز پر ایک ہی ڈیٹا ٹائپ کی ایک سے زیادہ قیمتیں رکھ سکتا ہے۔
- اسائنمنٹ اوپریٹرز: یہ ایک متغیر میں قیمت رکھنے یا ایک متغیر کو دوسرے متغیر کی قیمت منسوب کرنے کے لیے استعمال ہوتا ہے۔
- ایڈیٹر: ایک سافٹ ویئر جس کے ذریعے پروگرامر کمپیوٹر پروگرام لکھ سکتا ہے اور اس میں ترمیم کر سکتا ہے۔
- اسکیپ سیکوئنس: یہ printf کو بتاتا ہے کہ عام طریقہ کار سے ہٹ کر کام کرنا ہے۔
- یہ اسکیپ کریکٹر (\) اور ایسے کریکٹر کا مجموعہ ہوتا ہے جس سے خاص فنکشن نیٹی منسوب ہو۔
- انڈیکس: یہ ارے کے آرگومنٹس تک رسائی حاصل کرنے کے لیے استعمال ہوتا ہے۔ متغیرات کو بھی ارے انڈیکسز کے طور پر استعمال کیا جاسکتا ہے۔
- انٹچر ڈیٹا ٹائپ: ایک ڈیٹا ٹائپ جس میں انٹچر کا نمائندگی محفوظ کیے جاتے ہیں۔ اس کا سائز 4 بائٹس ہے۔
- انٹیگرلڈ ڈیوئلپمنٹ انوائرنمنٹ: ایک ایسا سافٹ ویئر جو پروگرامر کو کمپیوٹر پروگرام لکھنے اور چلانے کے لیے پروگرامنگ انوائرنمنٹ فراہم کرے۔
- if سٹیٹمنٹ: یہ کنڈیشن سے منسوب کوڈ تب چلاتی ہے جب کنڈیشن پوری ہو ورنہ نہیں چلاتی۔
- if-else سٹیٹمنٹ: یہ if سٹیٹمنٹ سے منسوب سٹیٹمنٹس کا سیٹ چلاتی ہے۔ اگر کنڈیشن پوری ہو ورنہ else سٹیٹمنٹ سے منسوب سٹیٹمنٹس کا سیٹ چلاتی ہے۔
- بنیادی اوپریٹرز: ان میں ارٹھمیٹک اوپریٹرز، اسائنمنٹ اوپریٹرز، ریلیشنل اوپریٹرز اور منطقی اوپریٹرز شامل ہیں۔
- بانری اوپریٹرز: انھیں دو اوپریٹرز درکار ہوتے ہیں۔
- بولین: ایک ڈیٹا ٹائپ جس میں true یا false رکھا جاسکتا ہے۔
- بلٹ ان فنکشنز: وہ فنکشنز جو C کی سٹینڈرڈ لائبریری میں موجود ہوں۔
- پیرامیٹرز: مختلف ڈیٹا ٹائپس کے متغیرات جن میں فنکشن کو پاس کی گئی قیمتیں رکھی جاتی ہیں۔
- پروگرامر: وہ شخص جسے معلوم ہو کہ ایک صحیح کمپیوٹر پروگرام کیسے لکھا جاتا ہے۔
- پروگرامنگ انوائرنمنٹ: پروگرامنگ کے تمام آلات کا مجموعہ۔
- پروگرامنگ لیگلوکچر: وہ خاص زبانیں جن میں پروگرام لکھتے ہیں۔

اصطلاحات

ترجیح: اس سے معلوم ہوتا ہے کہ کونسا اوپریشن پہلے انجام دینا ہے۔
 ٹرنری اوپریٹرز: انھیں تین اوپریٹنڈ درکار ہوتے ہیں۔
 ڈیٹا سٹرکچر: ایک کنٹینر جس میں ایک خاص ترتیب سے ڈیٹا آئٹمز کے مجموعے کو محفوظ کیا جاتا ہے۔
 ڈیٹا ٹائپ: یہ بتاتی ہے کہ متغیر میں کس قسم کی قیمت محفوظ کی جاسکتی ہے۔
 ریلیٹل اوپریٹرز: یہ دو قیمتوں میں موازنہ کر کے ان کا تعلق بتاتے ہیں۔
 ریٹرن ٹائپ: یہ اس قیمت کی ڈیٹا ٹائپ ہے جو فنکشن ریٹرن کرتا ہے۔
 سیکوینشل کنٹرول: تمام سٹیٹمنٹس دی گئی ترتیب سے چلائی جاتی ہیں۔
 سٹیٹمنٹ ٹرمینل: ایک شناخت کنندہ جو کمپائلر کو بتاتا ہے کہ سٹیٹمنٹ ختم ہو گئی ہے۔ C- لینگویج میں سیمی کولن (;) بطور سٹیٹمنٹ ٹرمینل استعمال ہوتا ہے۔
 سٹرنگ: کریکٹر کا مجموعہ۔
 سٹینکس: ہر پروگرامنگ لینگویج کے کچھ ابتدائی تعمیراتی عناصر اور پروگرام لکھنے کے کچھ اصول ہوتے ہیں۔ اصولوں کے اس سیٹ کو لینگویج سٹینکس (Language Syntax) کہتے ہیں۔
 شارٹ سرکٹنگ: پورے ایکسپریشن پر کام کیے بغیر اوپریشن کا جواب نکالنا۔
 شناخت کنندہ: ایک متغیر کا حوالہ دینے کے لیے استعمال کیا جانے والا نام۔
 فنکشن کی باؤی: یہ ان سٹیٹمنٹس کا سیٹ ہوتا ہے جنہیں چلا کر فنکشن مخصوص کام سرانجام دیتا ہے۔
 فنکشن کو کال کرنا: اس فنکشن کو کنٹرول ٹرانسفر کرنا۔
 فلوئنگ پوائنٹ: ایک ڈیٹا ٹائپ جو چھ ہندسوں تک پر سائنز ریل کا سٹیٹ (Precise Real Constant) محفوظ کرنے کے لیے استعمال ہوتی ہے۔ اس کا سائنز 4 بائٹس ہے۔
 فارمیٹ سپسفاٹرز: یہ ان پٹ آؤٹ پٹ اوپریٹرز کے دوران ڈیٹا ٹائپ کا فارمیٹ بنانے کے لیے استعمال ہوتے ہیں۔
 فنکشن سگنچر: فنکشن کی ان پٹ اور آؤٹ پٹ کی وضاحت کرتا ہے۔
 فنکشن: سٹیٹمنٹس کا ایک بلاک جو ایک خاص کام سرانجام دیتا ہے۔
 Getch() فنکشن: یہ صارف سے ایک کریکٹر لینے کے لیے استعمال ہوتا ہے اسے صرف کریکٹر ان پٹ دی جاسکتی ہے درج کیا گیا کریکٹر سکرین پر ظاہر نہیں ہوتا۔
 کریکٹر: ایک ڈیٹا ٹائپ جس میں صرف کریکٹر محفوظ کیے جاسکتے ہیں۔ اس کا سائنز بائٹ ہوتا ہے۔
 گمنٹس: وہ سٹیٹمنٹس جو چلتی نہیں ہیں۔
 کمپائلر: ایک ایسا سافٹ ویئر جو کسی ہائی لیول کی پروگرامنگ لینگویج میں لکھے گئے کوڈ کو ایسے کوڈ میں تبدیل کر دیتا ہے جسے مشین سمجھ سکے۔
 کمپیوٹر پروگرام: ایک خاص کام کو کرنے کے لیے انسان کی لکھی گئی ہدایات کی فہرست۔

اصطلاحات

- کمپیوٹر پروگرامنگ: کمپیوٹر پروگرام کی ہدایات کو کمپیوٹر میں محفوظ کرنے کا عمل۔
- کنڈیشن: اس میں کوئی بھی درست ایکسپریشن آسکتا ہے جیسے اریٹھمٹک ایکسپریشنز، ریلیشنل ایکسپریشنز، منطقی ایکسپریشنز یا ان سب کا مجموعہ۔
- کاسٹیمینٹس: وہ ڈیٹا جسے مزید پروسسنگ کے لئے کمپیوٹر کی میموری میں محفوظ کیا جاتا ہے۔
- کنٹرول سٹرکچر: وہ پروگرام جو تسلسل کو کنٹرول کرتی ہے۔
- کی۔ ورڈز: پروگرامنگ لیگنوج میں پہلے سے ڈیفائن کیے ہوئے الفاظ کی فہرست۔
- ہیڈرفائلز: وہ فائلز جن میں ڈیزائنرز نے موجودہ فنکشنز ڈیفائن کیے ہوں۔
- ہیڈر سیکشن: وہ سیکشن جس میں ہیڈرفائلز شامل کی جاتی ہیں۔
- لوپ سٹرکچر: یہ سٹرکچر کے ایک سیٹ کو بار بار دہرانے کے لیے استعمال ہوتا ہے۔
- مشروط سٹرکچر: وہ سٹرکچر جو شرائط کی بنا پر یہ فیصلہ کرنے میں مدد دیتی ہیں کہ آگے کوئی سٹرکچر چلائی ہیں۔
- منطقی AND اوپریٹر: یہ true جواب دیتا ہے اگر دونوں طرف کے ایکسپریشن true ہوں۔
- منطقی NOT اوپریٹر: یہ true جواب دیتا ہے اگر ایکسپریشن false ہو اور false جواب دیتا ہے اگر ایکسپریشن true ہو۔
- منطقی اوپریٹر: یہ بولین ایکسپریشنز پر اوپریٹیشن انجام دیتے ہیں اور جواب میں بولین قیمت واپس کرتے ہیں۔
- مین فنکشن: یہاں سے پروگرام چلنا شروع ہوتا ہے۔
- ماڈولس اوپریٹر: ایک بائری اوپریٹر جو بائیں اوپرینڈ کو دائیں اوپرینڈ پر تقسیم کرتا ہے اور تقسیم کے بعد بچنے والی رقم واپس کرتا ہے۔
- متغیر کی ڈیکلیریشن: متغیر کا نام اور ڈیٹا ٹائپ متعین کرنا۔
- متغیر کی انیشلائزیشن: پہلی مرتبہ ایک متغیر سے قیمت منسوب کرنا۔
- متغیرات: وہ کنٹینر جن میں کاسٹیمینٹس یا قیمتیں محفوظ کی جاتی ہیں۔
- نیسڈ سلیکشن سٹرکچر: مشروط سٹرکچر میں مشروط سٹرکچر
- printf() فارمیٹڈ آؤٹ پٹ سکرین پر دکھانے کا بلٹ ان فنکشن۔
- scanf(): صارف سے فارمیٹڈ ان پٹ ریڈ کرنے والا C لیگنوج کا بلٹ ان فنکشن۔
- یوزری اوپریٹر: انھیں صرف ایک اوپرینڈ درکار ہوتا ہے۔
- یوزر ڈیفائنڈ فنکشنز: وہ فنکشنز جنہیں پروگرامر خود ڈیفائن کرے۔

انڈیکس

- (الف)
- AND اوپریٹر، 39
- آرگومینٹس، 108
- ارٹھمیٹک اوپریٹرز، 32
- ارے کی ڈکٹریشن، 79
- ارے کی انیشیالائزیشن، 79
- انڈیکس، 80
- انٹر کانسٹیٹ، 10
- انٹر، 12
- انٹی گریٹڈ یو بی لپٹ اوپریٹنگ سسٹم، 3
- اوپریٹر، 31
- ان سائنڈ، 12
- OR اوپریٹر، 40
- ارے کا سائز، 79
- ارے، 78
- اسائنمنٹ اوپریٹر، 316
- ایڈیٹر، 4
- اسکیپ کریکٹر، 29
- ان پٹ، آؤٹ پٹ اوپریٹرز، 23
- if سٹیٹمنٹس، 53
- if-else سٹیٹمنٹس، 59
- (ب)
- بائنری اوپریٹر، 41
- بولین، 12
- بلٹ ان فنکشن، 103
- بار بار استعمال کی صلاحیت، 104
- (پ)
- پیرامیٹرز، 104
- Printf فنکشن، 23
- پروگرامر، 2
- پروگرامنگ انوائرنمنٹ، 2
- پروگرامنگ لینگویج، 2
- (ت)
- ترجیح، 41
- (ج)
- جمع کا اوپریٹر، 35
- (ڈ)
- ڈیٹا سٹرکچر، 78
- ڈیٹا ٹائپ، 116
- (ذ)
- ذخیرہ الفاظ، 6
- (ر)
- ریئل کانسٹنٹ، 10
- ریشل کریکٹرز، 37
- ریفرن ویلیو، 104
- (س)
- Scanf، 26
- سائنڈ، 12
- سنگل لائن کمنٹ، 8
- سٹیٹمنٹ ٹرمینلر، 29
- سٹرنگ، 12
- سٹیکس ایرر، 5
- سٹیکس، 5
- (ش)
- شناخت کنندہ، 11
- شرط، 53
- (ض)
- ضرب کا آپریٹر، 34
- (ف)
- فلوئنگ پوائنٹ، 12
- فارمیٹ سپیسفا، 24
- فنکشن کال، 107
- فنکشن ڈیفینیشن، 105
- فنکشن سگنچر، 105
- فنکشن، 103
- (ک)
- کریکٹر کانسٹیٹ، 34
- کنٹرول سٹیٹمنٹس، 52
- کمپیوٹر پروگرام، 2
- کمپیوٹر پروگرام، 2
- 28.conio.h
- کنسول، 5
- کاسٹمنٹس، 10
- (گ)
- 28.getch()
- (ل)
- لنک سیکشن، 6
- لوپ سٹرکچر، 83
- (م)
- منسوب کردہ کوڈ، 53
- مین فنکشن کی باڈی، 7
- مطلوبہ الفاظ، 6
- منطقی اوپریٹرز، 39
- مین فنکشن، 7
- مین فکشن، 7
- ماڈولس آپریٹر، 36

جوابات

باب 1:

سوال نمبر 1: کثیر الانتخابی سوالات۔

- | | |
|--------|---------|
| ج - 6 | ج - 1 |
| ب - 7 | الف - 2 |
| ب - 8 | ب - 3 |
| ب - 9 | ب - 4 |
| ج - 10 | الف - 5 |

سوال نمبر 2: درست/غلط۔

- 1۔ درست
- 2۔ درست
- 3۔ غلط
- 4۔ غلط
- 5۔ درست

سوال نمبر 3: کالم ملائیں۔

- | | |
|---|----|
| d | -1 |
| f | -2 |
| a | -3 |
| e | -4 |
| g | -5 |
| b | -6 |
| h | -7 |
| e | -8 |

جوابات

باب 2:

سوال نمبر 1: کثیر الانتخابی سوالات۔

- | | |
|------|-------|
| 1- د | 6- د |
| 2- ج | 7- ب |
| 3- ج | 8- ب |
| 4- ب | 9- ج |
| 5- ب | 10- د |

سوال نمبر 2: درست/غلط۔

- | | |
|---------|--------|
| 1- غلط | 3- غلط |
| 2- درست | 4- غلط |
| 5- غلط | |

سوال نمبر 3: آؤٹ پٹ۔

- | |
|----------|
| 1- 0 7 9 |
| 2- nn |

nnn

n

t nn /n/n nn/n

- | | |
|----|---|
| 3- | 9 |
| 4- | 5 |
| 5- | 1 |

باب 3:

سوال نمبر 1: کثیر الانتخابی سوالات۔

- | | | | | | | | |
|--------|------|------|--------|------|------|--------|------|
| 1- الف | 2- د | 3- ج | 4- الف | 5- ب | 6- د | 7- الف | 8- ج |
|--------|------|------|--------|------|------|--------|------|

سوال نمبر 5: آؤٹ پٹ۔

1. $a = 17, b = 10$
2. Hope for the Best
3. $6 < 9$ and $N = N$
4. $a=50176, b=224, c=22, d=484$
5. $x = 16$
 $x = 16, y = 8, z = 9$

جوابات

باب 4:

سوال نمبر 1: کثیر الانتخابی سوالات۔

- 6۔ د
- 7۔ د
- 8۔ ج
- 9۔ الف
- 10۔ الف

- 1۔ ج
- 2۔ الف
- 3۔ الف
- 4۔ الف
- 5۔ ب

سوال نمبر 5: آؤٹ پٹ۔

- 1. Sum is 25
- 2. *
- 3. j = 50
j = 49
j = 48
i = 50
- 5. 0.000000
0.000000
0.000000
2.640000
5.520000
11.959999

- 4. 4
16
36
64

باب 5:

سوال نمبر 1: کثیر الانتخابی سوالات۔

- 5۔ د
- 6۔ الف
- 7۔ د
- 8۔ الف

- 1۔ ج
- 2۔ ب
- 3۔ د
- 4۔ ب

سوال نمبر 5: آؤٹ پٹ۔

- 20 -1
- 4 7 23 -2
- We got 260 -3
- 0.000000 -4
- 0.000000